

## फुटरॉट रोग परियोजना के अन्तर्गत बल्ला पंचायत में अनुसूचित जाति के अतिनिर्धन 16 पशुपालकों को आवश्यक दवाईयां एवं तसले वितरित

भाकृअनुप-भारतीय पशु चिकित्सा अनुसंधान संस्थान क्षेत्रीय केन्द्र, पालमपुर द्वारा बल्ला पंचायत में फुटरॉट रोग परियोजना के अन्तर्गत अनुसूचित जाति उपयोजना में प्राप्त निधि के अन्तर्गत कार्यक्रम आयोजित किया गया। जिसमें अनुसूचित जाति के अतिनिर्धन 16 किसान/पशुपालक लाभार्थियों को 10 लीटर तरल कैल्शियम, 10 बोलस कृमिनाशक, 2 लीटर लीवर टॉनिक एवं एक तसला प्रति पशुपालक आवंटित किया गया। कार्यक्रम में डा. गोरख मल, प्रमुख क्षेत्रीय केन्द्र द्वारा सभी लाभार्थियों को संबोधित करते हुए पशुओं के लिये आवश्यक दवाईयों कैल्शियम, कृमिनाशक एवं लीवर टॉनिक के प्रयोग बारे जानकारी दी।



फुटरॉट परियोजना पीआई डा. रिकु शर्मा, प्रधान वैज्ञानिक द्वारा लाभार्थियों को भेड़ और बकरियों में फुटरॉट की समस्या के बारे में विस्तृत जानकारी प्रदान की। उन्होंने बताया कि फुटरॉट डाइजेलोबैक्टर नोडोसस (डी. नोडोसस) के कारण होने वाला संक्रामक जीवाणु रोग है। पशुओं में लंगड़ापन, तीन पैरो पर खड़े होना, चलने में अनिच्छा, शरीर का तापमान बढ़ना फुटरॉट के लक्षण होते हैं। इसके अतिरिक्त फुटरॉट के नियंत्रण हेतु विस्तृत जानकारी एवं लघु पत्रिका आवंटित की गई।



कार्यक्रम के सफल आयोजन हेतु श्री आर. रणजीत सिंह, तकनीकी अधिकारी एवं बल्ला पंचायत प्रधान श्री ओम प्रसाद की विशेष भूमिका रही।

